

رشید احمد (جالندھری)

رسولِ کریم ﷺ کا اسوہ حسنہ اور ہمارے موجودہ مسائل

حالیہ وقت میں ہماری اجتماعی زندگی کا شاید ہی کوئی ایسا شعبہ ہو، جس میں انتشار، نظمی اور کرپشن کا عمل دخل نہ ہو۔ سوسائٹی کی ایک بڑی تعداد معاشی طور پر انتہائی تنگ دست ہے۔ چنانچہ ایک عام آدمی کے شب و روز اسی فکر میں گزر رہے ہیں کہ اس کے بچوں کی تعلیم و تربیت کے لیے خرچ کہاں سے آئے گا؟ اور اگر کوئی بیمار پڑ گیا تو اسے علاج معالجہ کی سبوالت کیوں کر میر آئے گی؟ اگر کسی سے قرض مل بھی گیا تو اس بات کی کیا ضمانت کے صحیح دوادقت پر مل سکے گی۔ غرضیکہ ہماری سوسائٹی کی ایک بڑی تعداد کے لیے زندگی بوجھ بن گئی ہے۔ جہاں تک کھاتے پیتے اور خوش حال گھرانوں کا تعلق ہے، انہیں یہ غم کھائے جا رہا ہے کہیں ان کا کوئی عزیز چوری، ڈیکھنی یا فرقہ وارانہ فسادات کا شکار نہ ہو جائے اور جنہیں خدا نے فکر و نظر اور قوی درد سے نوازا ہے، ان کا کہنا ہے کہ ”بے دست و پا کو دیدہ بینا نہ چاہیے۔“ قرآن مجید نے اس سنگین صورتِ حال کا ذکر کرتے ہوئے فرمایا: (آج) لوگوں کی اپنی کرتوتیوں سے برو بھر میں فساد کی آگ بھڑک اُٹھی ہے۔ (الروم: ۳۱)

ذہنی کرب والم سے نجات پانے کے لیے زندگی کوئی نہ کوئی راہ نکال ہی لیتی ہے۔ بعض لوگ دنیا کے بڑے بڑے پیغمبروں، فلسفیوں اور عارفوں کی زندگیوں میں اپنی بے چینی کی دو اپاتے ہیں۔ بعض خوش بخت سکونِ قلب کی تلاش میں سماجی خدمت اور انسانیت کے دکھ درد میں شرکیک ہوتے ہیں اور ادبی ذوق رکھنے والے اپنے حزن و یاس کو شعرو ادب میں اٹھیں دیتے ہیں اور فصلِ گل کو بھی موت کا پیغام جانتے ہیں۔ فانی نے کہا تھا:

فصلِ گل آئی یا اجل آئی! کیوں وہ زندگی کھلتا ہے؟

ابل نظر کی ایک بڑی تعداد اخلاص سے یہ رائے رکھتی ہے کہ ہمیں مذہبی مظاہروں اور سیاسی تماشوں سے ہٹ کر سمجھدگی سے محسن انسانیت آنحضرت ﷺ کی سیرت طیبہ کا مطالعہ کرنا چاہیے، اس سے ہمیں اپنی انفرادی اصلاح کے ساتھ ساتھ اجتماعی مسائل کے حل کرنے میں بھی مدد ملے گی۔ دل جس سے زندہ ہے وہ تمبا تھی تو ہو۔

آنحضرت ﷺ کی سیرت طیبہ پر لکھنے سے قبل نہایت ہی اختصار سے عرب سوسائٹی کی اجتماعی زندگی پر لکھنا بے جا نہ ہو گا۔ عرب سوسائٹی مجموعی طور پر ایک بت پرست سوسائٹی تھی، جس میں خدا پرستی اور توحید کا تصور یک قلم اجنبی تھا۔ وہ دوسری زندگی کی بھی قائل نہیں تھی۔ اسے اس بات پر تعجب تھا کہ آنحضرت ﷺ بار بار موت کے بعد دوسری زندگی کی خبر دیتے ہیں کہ وہاں ہر آدمی اپنے کیے کا حساب دینا ہو گا۔ عرب سوسائٹی صرف یہ جانتی تھی کہ قبر کے پرے کوئی زندگی نہیں۔ یہ صرف وقت ہی ہے جو ہماری بر بادی کا سبب ہے۔ (الجاشیہ: ۲۲) جب مر کر ہماری ہڈیاں تک بکھر جائیں گی، پھر وہ دوبارہ زندگی کا لباس کیوں کر پہنیں گی؟ (الاسراء: ۲۹) ایک معروف عرب شاعر امراء القیس کا کہنا ہے کہ کیا ہم ایک انہی تقدیر کے غلام نہیں؟ ہم خود اپنے آپ کو فریب دیتے ہیں۔ یہ موت ہے جو میری جوانی اور زندگی کو منی میں بدل دیتی ہے۔ الغرض ابل مکد کے پاس زندگی کا کوئی صحت منبد اور روحانی مفہوم نہیں تھا۔

یہاں یہ بات بھی قابل ذکر ہے کہ مکد کی سوسائٹی میں چند لوگ یقیناً ایسے تھے، جو سچائی کی تلاش میں رہتے۔ وہ نہ توبت پرستی کرتے اور نہ ہی نفر و غربت کے ڈر سے اولاد کو قتل کرتے۔ ان بے قرار رہوں میں ایک زید بن عمر تھے، جو کہتے: ”خدایا! اگر مجھے علم ہوتا کہ تیری پرستش کیسے کروں، جو تجھے پسند ہے، تو میں یقیناً ایسا ہی کرتا۔ لیکن (صدق حیف!) میں یہ نہیں جانتا۔“^(۱) وہ اپنے آپ کو دین ابراہیم کا پیر و گردانے تھے۔ انہی حق پرستوں میں حضرت خدیجہؓ اور ان کے پچازاد بھائی ورقہ بن توفل بھی تھے جو آسمانی نوشتوں کے نہ صرف ماہر بلکہ نصرانی بھی ہو گئے تھے۔ یہاں اس بات کا ذکر ضروری ہے کہ عرب سوسائٹی میں جہاں اخلاقی کمزوریاں اور گمراہیاں تھیں، وہاں ان میں بعض خاندانی اور روایتی خوبیاں بھی تھیں، مثلاً

بہادری، پاک دامنی، بلند نظری، مہمان نوازی، عزتِ نفس، شاعری اور اپنی زبان سے محبت۔ واقعہ یہ ہے کہ عرب سوسائٹی کی فطری صلاحیتوں اپنی راہ سے بھٹک گئی تھیں۔ رسول کریم ﷺ نے ان صلاحیتوں کے سامنے خدا تعالیٰ را ہکھول دی، تاکہ وہ زندگی میں ایک ثابت کردار ادا کر سکیں۔ مکہ کی تجارت پیش سوسائٹی کی قیادت مکہ کے معروف قبلہ قریش کے پاس تھی، قریش کعبہ کے پاس بانٹتھے اور ان کی آمدی کا ایک بڑا ذریعہ کعبہ کی تولیت تھی۔ قریش مکہ اشرافیہ کلاس میں شمار ہوتے تھے۔ اس کے پاس کوئی اخلاقی ضابطہ نہیں تھا جو سوسائٹی میں عدل و انصاف کے قیام کا ضامن ہوتا اور مکہ میں بننے والے تمام انسانوں کے وقار کا تحفظ کرتا۔ چنانچہ مکہ کی غریب آبادی کے لیے ایک باوقار زندگی بسر کرنا ناممکن تھا۔ رہنماء کی زندگی کی بے سروسامانی میں اضافہ اس وجہ سے بھی ہوتا تھا کہ قبائلی جنگوں کا سلسلہ برقراری رہتا۔ جن کی وجہ سے ہر طرف بر بادی کے سوا کچھ نظر نہ آتا۔ اس تینغ حقیقت سے اہل مکہ کے بعض اصحاب درد آ گاہ تھے۔ چنانچہ انہوں نے مکہ کے ایک باشہری عبد اللہ بن جدعان کے گھر میں ایک اجتماع منعقد کیا۔ جس میں آنحضرت ﷺ بھی جب آپ کی عمر صرف بیس سال تھی، شریک ہوئے۔ اس اجتماع میں یہ طے پایا کہ ہم میں سے ہر آدمی مظلوم کی امداد کرے گا اور مکہ میں کسی ظالم کو رہنے نہیں دیا جائے گا۔ چونکہ یہ معاهدہ (حلف الفضول) ایک بلند مقصد کے لیے وجود میں آیا، اس لیے آنحضرت ﷺ عہد نبوت میں اس معاهدے کے بارے میں فرمایا کرتے: ”میں عبد اللہ بن جدعان کے گھر میں ہونے والے معاهدہ میں موجود تھا۔ میں اس کے مقابلہ میں سرخ اوٹوں (عربوں کا سب سے قیمتی سرمایہ) کو بھی پسند نہیں کرتا۔ اگر (آج بھی خوب ریزی کو روکنے کے لیے) مجھے اس معاهدہ کے لیے بلا یا جائے تو میں یقیناً اسے قبول کروں گا۔“^(۲)

الغرض ساتویں صدی عیسوی میں کمی زندگی ایک نازک دور سے گزر رہی تھی۔ ایک طرف زمین و آسمان کے رشتے نوٹ چکے تھے، دوسری طرف سوسائٹی کی مغرب و اشرافیہ کے ہاتھوں غریبوں اور غلاموں کی زندگی اپنی حرمت کھو بیٹھی تھی۔ ایسے نازک وقت میں تاریخ کے شیخ پر آنحضرت ﷺ کی ذاتِ گرامی جلوہ افروز ہوئی۔ اس وقت کے عرب معاشرے کا ذکر کرتے

ہوئے مرحوم پروفیسر آر بری نے لکھا ہے: ”ہمیں اس بات سے بہ خوبی آگاہ رہنا چاہیے کہ قرآن ایسے وقت میں نازل ہوا، جب روی اور یونانی تہذیبیں مکمل طور پر ختم ہو چکی تھیں۔ یہودیت اور نصرانیت شکست خورde مذاہب کی صورت اختیار کر گئے تھے۔ تعلیمات قرآن کا شذریا اک ان کی بدولت تاریخ میں عرب پہلی قوم ہے جو تہذیبوں کی حیات و موت کے راز سے پوری طرح آگاہ ہوئی۔ نیادیں جو کسی معنی میں بھی نیادیں نہیں تھا، بلکہ اسی حقیقت کا نیا ظہور تھا جو ہمیشہ سے کائنات میں جلوہ گر رہی ہے اور جسے انسان نے اس لیے گم کر دیا تھا کہ وہ ماضی کی عکین غلطیوں سے اجتناب کرنے میں ناکام رہا تھا اور اس نے خدائی مشیت کے خلاف بغاوت کی تھی۔“^(۲)

آپ نے شروع میں تین سال تک نہایت ہی خاموشی سے اپنے ملنے والوں سے اپنی دعوت کا تذکرہ کیا۔ چنانچہ جن لوگوں نے آغاز میں اس دعوت کو قبول کیا، وہ تقریباً وہی لوگ تھے، جو سوسائٹی کی مروجہ روش سے خوش نہیں تھے اور حق کی تلاش میں تھے۔ مثلاً آپ کی زوجہ محترمہ حضرت خدیجہ، حضرت ابو بکر صدیق، حضرت علی اور دوسرے معزز صحابہ کرام۔ لیکن ایک وقت کے بعد آپ کو حکم ہوا کہ وہ اپنی دعوت کا کھل کر پرچار کریں۔ (البخاری: ۹۳) چنانچہ آپ نے مقامِ صفا پر اہل مکہ کو بلا یا اور کہا: ”اگر میں یہ کہوں کہ اس پہاڑ کے پیچھے ایک لشکر تم پر حملہ کرنے کے لیے تیار ہے، تو کیا تم میری بات مان لو گے؟“ ”ہاں!“ سب نے کہا، ”کیوں کہ ہم آپ کو ایک راست باز انسان کی حیثیت سے جانتے ہیں۔“ یہ سن کر آپ نے فرمایا، ”تو سنئے! میں تمہیں ایک آنے والےخت عذاب سے متنبہ کر رہا ہوں۔“ یہ کہنا تھا کہ قویلش کے مغرب و سردار نا راض ہو کر واپس چلے گئے۔ ابو لہب بھڑک اٹھا اور کہا، ”... کیا تم نے اسی لیے ہمیں یہاں بلا یا تھا؟“^(۳)

آپ نے اپنی دعوت کو جاری رکھا اور بار بار اہل مکہ کو یاد دلایا کہ اس کائنات کا خالق خدا ہے، جو سب سے بے نیاز ہے۔ اس تحقیق میں اس کا کوئی شریک نہیں۔ اس لیے صرف وہی ذات پرستش کی مستحق ہے۔ لیکن اہل مکہ اس بات کو ماننے کے لیے تیار نہیں تھے۔ وہ اپنی بت

پرستی کو خدائی قرب کا ذریعہ قرار دیتے تھے۔ (الزمر: ۳)

آپ نے مزید فرمایا کہ یہ زندگی کھیل کو دا اور متاع غرور کے سوا کچھ اور نہیں۔ اس لیے انہان کو اپنی نفسانی خواہشوں کے فریب میں آنا نہیں چاہیے۔ آپ نے اپنی دعوت میں جہاں خدا نے تعذیٰ کے قادر مطلق ہونے اور بتان وہم و مگام کے توڑنے پر زور دیا۔ وہاں آپ نے یہ بھی بتایا کہ انسان زمین پر خدا کا نائب ہے اور دوسری مخلوقات کے بر عکس آزاد ارادے اور علم و عقل کی نعمت سے بھی نوازا گیا ہے۔ چنانچہ انسان کی فلاح و بہبود کے لیے کام کرنا ایک فضیلت اور نیکی ہے اور جو لوگ اپنے غریب بھائیوں کی فلاح کے لیے کام نہیں کرتے، وہ دراصل دین کا انکار کر رہے ہیں۔ قرآن مجید میں آیا ہے: ”بھلاتم نے اس شخص کو دیکھا جو دین کو جھٹلاتا ہے: یہ وہی (بدجنت) ہے جو بیتیم کو دھکے دیتا ہے اور غریبوں کو کھانا کھلانے کے لیے (لوگوں کو) ترغیب نہیں دیتا۔“ (الماعون: ۱-۴)

آپ نے اپنی دعوت میں توحید کے بعد معاشرے میں سماجی انصاف کے قیام پر زور دیا۔ آپ نے اس بات کی بار بار تلقین فرمائی۔ اہل مکہ نے جب دیکھا کہ ان کی شدید مخالفت بے نتیجہ رہی تو انہیوں نے آپ سے ملنے کی خواہش اس شرط پر کی کہ آپ اپنے غریب ساتھیوں کو اپنی صحبت سے دور رکھیں۔ لیکن آپ نے ایسا کرنے سے انکار کر دیا۔ (الانعام: ۵۲، الکہف: ۵) (۲۸)

یہاں یہ بات قابل ذکر ہے کہ رسول کریم صلی اللہ علیہ وسلم سے اہل مکہ کی شدید مخالفت کی وجہ نہیں تھی کہ آپ نے اپنی دعوت میں ان کو یا ان کے بتوں کو برا بھلا کہا تھا۔ اس کے بر عکس آپ نے نہایت ہی صبر و تحمل اور حکمت و داش سے کام لیتے ہوئے ان تک اپنا پیغام پہنچایا کیوں کہ قرآن کا فرمان یہی ہے۔ ”(اے پیغمبر!) لوگوں کو حکمت اور حسن و عظ م سے اپنے پور و گار کی راہ کی طرف بلایے اور (اختلاف رکھنے والوں سے) حسن و خوبی سے بحث کیجئے اور بے شک تمہارا پور و گار ہی بہتر جانتا ہے کہ کون اس کی راہ سے بھلک گیا ہے۔“ (الخلیل: ۱۲۵) اسی حسن بیان سے متعلق سورۃ عنکبوت میں کہا گیا ہے کہ ”اہل کتاب سے بحث و نزاع نہ کرو۔“

لیکن بہترین طریق سے۔“ (عکبوت: ۳۶)

چنانچہ پیغمبر اسلام نے پیغمبرانہ وقار کے ساتھ اپنی دعوت کو جاری رکھا جو آہستہ آہستہ مکہ اور حجاز کی سنگاخ سر زمین میں آگے بڑھتی رہی۔ جب حریفوں سے کوئی جواب بن نہ پڑتا تو وہ آپ کو ساحر (جادوگر) کہتے۔ لیکن ان کے اس الزام میں بھی اس بات کا اعتراف تھا کہ پیغمبر اسلام کا انداز بیان اس قدر موثر اور دل آویز ہے کہ سننے والے وجد میں آ جاتے ہیں۔ گویا ان پر جادو کر دیا گیا ہے۔

قرآن مجید نے وعظ و ارشاد میں جہاں حکمت و دانش اور حسن و خوبی کی راہ پر چلنے کی تلقین فرمائی، وہاں رسول کریمؐ نے اپنی دعوت میں آزادی رائے کے اظہار کا بھی کھل کر ذکر فرمایا کہ دین کے معاملہ میں کوئی جرنیبیں۔ ہر آدمی دین کے بارے میں مکمل طور پر آزاد ہے۔ قرآن مجید نے صاف طور پر اعلان فرمایا: لا اکراه فی الدین۔ (آل عمرہ: ۲۵۶) یہ آیت مدنی دور سے تعلق رکھتی ہے۔ جب مسلم جماعت کو اس شدید مخاصمت کا سامنا نہیں تھا۔ جس سے اسے کمی دور میں واسطہ پڑا تھا۔ لیکن کمی دور کے دور پر ابتلاء میں بھی رسول کریمؐ نے واضح طور پر اہل مکہ سے فرمایا: ”میرا دین میرے ساتھ ہے اور آپ کا دین آپ کے ساتھ۔“ (آل کافرون: ۴) لیکن اہل مکہ نے اپنی جارحانہ روشن کو ترک نہ کیا۔ وہ رسول کریمؐ کے اس بنیادی حق کو نہیں مانتے تھے کہ آپ اپنی دعوت کا پرچار کریں۔ آپ نے انہیں یہ بھی فرمادیا تھا کہ ”میں تم پر کوئی داروغہ نہیں ہوں کہ تم نے اپنی دعوت جبراً منواں۔“ لست علیہم بمصیطرا۔ (الفاٹیر: ۲۲)

(الانعام: ۱۰۷)

حالیہ وقت میں پاکستانی سوسائٹی کا ایک بڑا مسئلہ یہ ہے کہ مذہبی بحث و مذاکرہ میں تشدد اور انہا پسندی کا عمل دخل بڑھ گیا ہے اور پر امن اختلاف رائے کی راہ ترک کر دی گئی ہے۔ مثلاً پاکستان کی مسلم جماعت دو بڑے گروہوں پر مشتمل ہے۔ اہل السنۃ اور اہل تشیع۔ دونوں گروہ اسلام کی بنیادی تعلیمات—توحید، رسالت اور معاذ (حیات بعد الہيات) کو مانتے ہیں۔ ان کے اختلاف کی نوعیت سیاسی، کلامی یا فقہی ہے۔ چنانچہ ہر گروہ کو اخلاص سے مذہبی

تعلیمات کی تشریع و تعبیر کا حق حاصل ہے اور وہ خوش اسلوبی سے اپنے اختلاف رائے کا اظہار بھی کر سکتے ہیں۔ لیکن اختلاف کی جائز حدود سے تجاوز کر کے تشدد، قتال، نفرت اور انتحا پسندی کی راہ اختیار کرنا مذہب کی مقدس تعلیمات کے خلاف ہے، اور پوری سوسائٹی کے لیے انہائی مہلک بھی۔ چنانچہ ہمارا دینی، سیاسی اور قومی فرض ہے کہ ہم رسول کریمؐ کی سیرت طیبہ کی روشنی میں اپنا محسابہ کریں کہ ہم کہاں تک رسول کریمؐ کے اسوہ حسنہ کی پیروی کر رہے ہیں؟ یہی طرزِ عمل ہمیں دوسرے مذاہب؛ نصرانیت، ہندو اسلام اور اپنے پڑو سیوں سے، خواہ ان کا تعلق کسی بھی مذہب سے ہو، اختیار کرنا چاہیے۔ یہ وقت، حکمت و دانش، اور آنحضرتؐ کی سیرت طیبہ کا تقاضہ ہے۔ اگر ہم اسے پورا کریں گے تو اس میں ہمارا ہی بھلا ہے۔ اگر نہیں کریں گے تو پھر رسولی ہمارا مقدر ہے، جس سے ہم فیض نہیں سکتے۔ فطرت کسی کی خاطر اپنے قوانین نہیں بدلتی۔

رسول کریمؐ نے توحید کے بعد سماجی انصاف کو اپنی دعوت کا بنیادی رکن قرار دیا۔ واقعہ یہ ہے کہ توحید کے نظریہ میں بنی نوع انسان کی وحدت بھی مضر ہے، جس کا ذکر قرآن مجید اور آنحضرت ﷺ نے بار بار فرمایا ہے۔ جیسا کہ ہم نے پہلے لکھا ہے کہ جب آپ کی دعوت اہل مکہ کی سخت مخالفت کے باوجود آگے بڑھتی گئی تو اہل مکہ کی اشرافیہ نے آپ سے ملنے کی خواہش کی۔ لیکن اس شرط پر کہ اس ملاقات میں آپ کے نگر دست اہل ایمان شامل نہ ہوں، لیکن آپ نے اس شرط کو مسترد کر دیا۔ ایک وقت کے بعد عائدین مکہ پھر ”نیا جاں“ لائے اور کہا کہ اگر آپ ﷺ اپنی دعوت سے دست بردار ہو جائیں تو آپ مکہ کو نسل (انتظامیہ) کے ممبر یا صدر بن سکتے ہیں۔ اگر مال و دولت کی ضرورت ہے، تو وہ بھی ہم فراہم کر سکتے ہیں۔ اس پیشکش کے جواب میں آپؐ نے فرمایا: ”میں جس پیغام کو لے کر آیا ہوں، اس سے مقصداً تو تمہاری سیادت و قیادت ہے اور نہ ہی تمہاری دولت۔ چنانچہ میں نے تمہیں اپنے پروردگار کا پیغام سنادیا ہے... خدا میرے اور تمہارے درمیان فیصلہ کر دے گا۔“^(۹)

اہل مکہ سماجی انصاف کی پیغمبرانہ دعوت کو اپنے سماجی مقام (Social Status) کے لیے خطرہ تصور کرتے تھے۔ چنانچہ ہم دیکھتے ہیں کہ قرآن مجید میں نماز کے ساتھ ساتھ زکاۃ کا

حُلْم بھی بار بار آیا ہے۔ نماز جہاں انسان کو اس کی معنوی بیماریوں۔ نفرت، حسد، لائچ۔ سے نجات دلاتی ہے اور اس کی بے قرار روح کو قرار بخشتی ہے (الرعد: ۲۸)، وہاں زکاۃ سوسائی کے نادار طبقہ کے لیے ایک باوقار زندگی کی صفائت دیتی ہے۔

آنحضرت ﷺ نے انسانی خدمت کی عظمت کو بیان کرتے ہوئے فرمایا: ”پوری مخلوق خدائی کنہبے ہے اور جو اس کنہبے کے ساتھ جس قدر بہتر حسن سلوک کرتا ہے، وہ اسی قدر خدا کی نگاہ میں عزیز تر ہے۔“^(۷) ایسے ہی آپ نے بنی نوئے انسان کی وحدت کے بارے میں فرمایا: ”خدایا! گواہ رہنا، سب بندے بھائی بھائی ہیں۔“^(۸) آنحضرت ﷺ نے صحیح مسلم کی ایک حدیث قدسی میں فرمایا کہ ”خدا قیامت کے روز آدمی سے پوچھے گا کہ میں بیمار ہو گیا، تم نے میری بیمار پر سی نہیں کی۔ بندہ تعجب سے کہے گا، بھلا ایسے کیسے ہو سکتا ہے تو توب العالمین ہے؟ خدا فرمائے گا کہ کیا تجھے معلوم نہیں، میرا فلاں بندہ تیرے قریب بیمار ہو گیا تھا اور تم نے اس کی خبر نہیں لی تھی اگر تو اس کی بیمار پر سی کے لیے جاتا تو مجھے اس کے پاس پاتا۔ اسی طرح خدا فرمائے گا کہ اے اہن آدم! میں نے تجھے سے کھانا مانگا تھا، مگر تو نے نہیں کھلایا۔ بندہ عرض کرے گا کہ بھلا ایسے کیسے ہو سکتا ہے کہ تجھے کسی بات کی احتیاج ہو؟ خدا فرمائے گا کہ کیا تجھے یاد نہیں کی میرے فلاں بھوکے بندے نے تجھے سے کھانا مانگا تھا اور تو نے انکار کر دیا تھا، اگر تو اسے کھانا کھلاتا تو مجھے اس کے پاس پاتا...“ الغرض قرآن اور اسلامی روایات نے واضح طور پر کہا ہے کہ ”جو خدا سے محبت کرنا چاہتا ہے، اسے چاہیے کہ اس کے بندوں سے محبت کرے۔“^(۹)

چنانچہ مکہ کی زندگی میں خوش حال اہل ایمان انفرادی طور پر اپنے غریب بھائیوں کی برادر امداد کرتے تھے۔ لیکن مدنی دور میں جب ایک نئی اخلاقی سوسائی کو سیاسی طاقت بھی مل گئی، تو سرکاری سطح پر مستحق افراد کو مالی امداد دی جاتی تھی۔ آپ کی رحلت کے بعد جب حضرت ابو بکرؓ کے عہد میں بعض مسلم قبائل نے زکاۃ دینے سے انکار کیا تو حضرت ابو بکرؓ نے ان کے خلاف جنگ کی اور کہا جو آدمی نماز اور زکاۃ میں فرق کرے گا (یعنی نماز تو پڑھتا ہے لیکن زکاۃ دینے سے انکار کرتا ہے)، اس کے خلاف جنگ کی جائے گی۔ یہاں یہ بات بھی یاد رہے کہ زکاۃ جن

لوگوں میں تقسیم کی جاتی ہے، ان میں ایک گروہ الفقراء کا بھی ہے۔ الفقراء میں مسلم اور غیر مسلم دونوں شامل ہیں۔^(۱۰)

آپؐ کے بعد جب حضرت عمرؓ نے، تو انہوں نے انسانی فلاح و بہبود کے لیے نئے نئے تجربے کیے، جن سے مقصد عدل و انصاف کے اصولوں پر مبنی سماجی اداروں کا قیام تھا۔ لیکن جب انہوں نے دیکھا کہ عدل و انصاف کے ادارے ان کی تمناؤں کے مطابق بھی تک وجود میں نہیں آئے تو انہوں نے فرمایا: ”آن مجھے جن باتوں کا پتہ چلا ہے، اگر ان کا علم پہلے ہو جاتا تو میں مال دار لوگوں کے زائد سرمایہ کو چھین لیتا اور غریبوں میں تقسیم کر دیتا۔“^(۱۱) دوسرے متعدد واقعات سے بھی پتہ چلتا ہے کہ وہ معیار زندگی یا تمدن و کلچر کے ارتقا کو ایک خاص حد تک آگے جانے کے قائل تھے۔ لیکن اگر معیار زندگی کی بلندی میں عیش و عشرت اور تن آسانی داخل ہو جائے تو یہ زندگی ان کی نظر میں زندگی نہیں تھی۔ شاید یہی وجہ ہے کہ جب انہوں نے ریاست میں بعض لوگوں کو دمنزلہ یا سہ منزلہ مکان بناتے ہوئے دیکھا تو انہوں نے اسے ناپسند کیا۔^(۱۲) ایسے ہی انہوں نے بفتے میں ایک یا دو دن گوشت کھانے پر بھی پابندی لگادی تھی۔ جب انہوں نے مدائیں (ایران) کی فتح کے بعد اس علاقے کی دولت اور مسلم فوجوں کے مسائل کو دیکھا تو کہا ”کاش! ایران اور ہمارے درمیان آگ کا سمندر حائل ہوتا۔“

ان تماہ باتوں سے پتہ چلتا ہے کہ حضرت عمرؓ اس سوچ و بچار میں رہتے کہ انسانی ارادے لے عزم و ولولہ اور سخت کوشی کی زندگی کو عیش و عشرت کے فطری نتائج یعنی زوال و انحطاط سے کیسے بچایا جائے؟ چنانچہ وہ معاشرے کے ہر فرد کی بنیادی معاشی ضروریات کو تو پورا کرنے کے لیے برابر قدم اٹھاتے رہے، لیکن تن آسانی کے جلو میں آنے والے فتنوں سے بھی آگاہ کرتے رہے۔ ان کے معاشی اقدامات کو ایک مصری اہل قلم محمد حسین ہسیکل اپنی کتاب ”الغارونق عمر“ میں سو شاہست معيشت کا نام دیتے ہیں۔ اب سوال یہ ہے کہ موجودہ وقت میں جب ہماری پیار معيشت نے نادر طبقہ کی زندگی کو شرمندگی میں بدل دیا ہے، ہم عملی طور پر سیرتِ نبویؐ سے استفادہ کیوں کر کریں؟

اس کی ایک صورت تو یہ ہے کہ سوسائٹی کا متمول طبقہ ایک مربوط پروگرام کے تحت سماجی خدمت کے لیے ہپنٹال اور تعلیمی ادارے کھولے، جیسا کہ بعض حضرات نے کھول بھی رکھے ہیں۔ لیکن ان مسائل سے مؤثر طور پر عہدہ برآ ہونے کے لیے حکومت ہی ایک ٹھووس منصوبہ بندی کر سکتی ہے اور اس سلسلے میں نہ صرف زمیندارہ سٹم کو ختم کرے، جس کی برطانوی راج نے سرپرستی کی اور لاکھوں کاشت کاروں کو غلامی کی زندگی بمر کرنے پر مجبور کیا (۱۳) بلکہ بعض ترقی یافتہ فلاجی معاشروں۔ برطانیہ، سویڈن، ناروے۔ کے تجربات سے بھی فائدہ اٹھا سکتی ہے۔ لیکن یہ کام وہی حکومت یا سیاسی جماعت کر سکتی ہے جو زندگی کے بلند نصب اعین سے سرشار ہو اور بندہ مزدور کے تلخ اوقات سے آگاہ۔ افسوس! اس نصف صدی میں ہم نے جا گیر دارانہ سیاست کو ختم کرنے کے لیے کچھ نہیں کیا۔ البتہ ۱۹۷۷ء کی فوجی حکومت نے نظامِ زکاة کا تعارف کرایا۔ لیکن وہ ایک مؤثر ادارے کی شکل اختیار نہ کر سکا۔ اگر اس کی انتظامیہ مخلص، اہل اور محنتی افراد پر مشتمل ہوتی اور سیاست اس پر شب خون نہ مارتی تو یہ ادارہ غریب طبقہ کی بہتر خدمت کر سکتا تھا۔ آج ہماری سوسائٹی کا سب سے اہم مسئلہ یہ ہے کہ نادار طبقے کو باوقار طور پر زندہ رہنے کا حق کیوں کر دیا جائے؟ پیشہ و راست افریقی یا مانیکی حرص و آزار پر قابو کیوں کر پایا جائے؟ یہ کام جا گیر دارانہ معیشت اور سرمایہ دارانہ سیاست کو فن کیے بغیر نہیں ہو سکتا۔

قریش مکہ نے اپنے سماجی مقام کے تحفظ کے لیے رسول کریم ﷺ کی دعوت کو ہر طریق سے ناکام کرنے کی کوشش کی۔ وہ رسول کریم ﷺ کے سرپرست چچا ابوطالب کے پاس پہنچا اور کہا کہ آپ اپنے بھتیجے کو اپنی دعوت سے روکیے بلکہ آپ ان کو ہمارے حوالے کر دیں۔ حضرت ابوطالب نے قریش مکہ کے بد لے ہوئے تیور کو دیکھ کر آنحضرتؐ سے کہا: میرے عزیز بھتیجے! مجھ پر اتنا ہی بوجھہ ڈالیے جتنا میں برداشت کر سکوں۔ رسول کریم ﷺ نے یہ خیال کیا کہ شاید ان کا شفیق چچا ان کی حمایت سے دست بردار ہونا چاہتا ہے۔ یہ سن کر آپ کی آواز بھرا آئی اور فرمایا: خدا کی قسم! اگر یہ لوگ (قریش مکہ) میرے دامنے ہاتھ پر سورج اور بائیں ہاتھ پر چاند بھی رکھ دیں تو بھی میں اپنی دعوت سے دستبردار ہونے کے لیے تیار نہیں، خواہ مجھے اپنی جان

ہی سے ہاتھ دھونا پڑے۔ حضرت ابوطالب نے سید البشر کے ان تاریخی الفاظ کو سن کر فرمایا کہ جاؤ، کوئی آپ کے خلاف کچھ نہ کر سکے گا۔ تاریخ نے ہمیں بتایا ہے کہ حق کی آواز دنیا میں ایک ہی انداز سے بلند ہوتی رہی ہے۔ رسول کریم ﷺ نے ساتویں صدی عیسوی میں منکرین حق کے سامنے جو آواز بلند کی تھی وہی آواز صدیوں پہلے سقراط نے یونان کی عدالت میں بلند کی تھی۔

سقراط نے ایقانی عدالت کو خطاب کرتے ہوئے کہا تھا: ”تمہیں علم ہونا چاہیے کہ (جمت اور سچائی کی تبلیغ) خدائی امر ہے۔ اور میرا اعتقاد ہے کہ خدا کے لیے میری بندگی سے بڑھ کر اہل ایقانی کے لیے شاید ہی کوئی بڑی اچھائی ہوگی... میں اس کے سوا کچھ نہیں کہتا کہ میں تمہیں۔ جوان ہوں یا بڑھے۔ یہ سمجھانے کی سعی کرتا ہوں کہ تمہاری پہلی اور بنیادی کوشش اپنے روحانی کمال کو حاصل کرنا ہے۔ میں تم سے کہتا ہوں کہ تیکی کو دولت سے خریدا نہیں جاتا۔ اگر یہ نظریہ نوجوانوں کو خراب (Corrupt) کر رہا ہے تو پھر میں واقعی ایک ’برا آدمی‘ ہوں۔ اے اہل ایقانی! میں تمہیں بتا دینا چاہتا ہوں کہ تم مجھے بری کرو یا نہ کرو، میں ہرگز اپنی راہوں کو بدلنے والا نہیں ہوں۔ خواہ مجھے ایک بار نہیں (سوبار) بھی مرتا پڑے، میں نے اپنی اس دعوت سے کوئی مالی فائدہ نہیں اٹھایا۔ میں جو کچھ کہہ رہا ہوں اس کی سچائی پر سب سے بڑی دلیل میری غربت ہے... (دوستو! ایک دوسرے سے) جدا ہونے کی کھڑی آپنی۔ ہمیں اپنی اپنی راہ پر چلنا ہو گا۔ مجھے موت کی راہ پر اور تمہیں زندگی کی راہ پر۔ کوئی راہ بہتر ہے؟ اے صرف خدا ہی جانتا ہے۔“

تاریخ نے صدیوں بعد حق و باطل کی اسی کلکش کو مکہ میں پھر دیکھا، جب پیغمبر اسلام نے پورے اعتماد اور یقین کے ساتھ اعلان کیا: ”میرے ایک ہاتھ پر سورج اور دوسرے پر چاند بھی رکھ دو تب بھی میں اپنی راہوں کو بدلنے والا نہیں۔“

مکہ میں دعوت کا یہ سلسلہ تیرہ برس جاری رہا۔ پھر ایک وقت آیا کہ جب مکہ میں آپ کا غم خوار اور شفیق پیچا ابوطالب اور آپ کی زوجہ محترمہ، جنہوں نے ہر مشکل وقت میں آپ کا ساتھ دیا تھا، دونوں اللہ کو پیارے ہو گئے۔ آنحضرتؐ نے اس سال کو ”عام الحزن“، قرار دیا۔

طاائف کا سفر:

ان دو عظیم شخصیتوں کی رحلت کے بعد رسول کریم ﷺ کے خلاف اہل مکہ کی جارحانہ روشن کو روکنے والا کوئی نہیں تھا۔ اب آپ مکہ کے جنوب مشرق میں طائف نامی شہر میں تشریف لے گئے۔ افسوس! طائف کے سرداروں نے آپ کی دعوت کو نہ صرف سننا گوارا نہیں کیا، بلکہ اپنے نوکروں اور اباشون کو بھی آپ کے خلاف اکسایا جو آپ پر پھر پھیلتے اور آوازے کتے رہے۔ آپ کے پاؤں زخمی ہو گئے، خون بہنے لگا۔ وہ آپ کو جس حد تک ستائے تھے، ستایا۔ آپ کے ساتھی حضرت زید بن حارثہؓ نے ہر ممکن طریق سے آپ کا دفاع کیا۔ دونوں نے انگور کے درخت کے نیچے پناہی جو عتبیہ اور شیبہ کے باعث سے ملاجھ تھا، دونوں آپ کے دشمن تھے، اس لیے آپ نے ان کے باعث میں جانا پسند نہیں فرمایا۔ آپ نے خدا سے دعا مانگتے ہوئے کہا: ”خدایا! میں اپنی کمزوری، بے سروسامانی اور لوگوں میں اپنی بے تو قیری کا شکوہ تجھی سے کرتا ہوں، اے ارحم الرحمین! تو مظلوموں کا پروڈگار ہے، تو میرا پروڈگار ہے، تو میری تقدیر کس اجنبی کے حوالے کر رہا ہے جو میری عزت نہیں کرتا یا کس دشمن کو میرے امور کا مالک بنارہا ہے؟ اگر آپ مجھ سے ناراض نہیں ہیں تو پھر میں کسی کی پرواہ نہیں کرتا۔“^(۱۲)

جب عتبیہ اور شیبہ نے آپ کو دیکھا تو ان کا دل بھر آیا اور اپنے نصرانی توکر عداس کے ہاتھوں آپ کی خدمت میں انگوروں کا ایک خوش نذر کیا۔ جب آپ نے بسم اللہ الرحمن الرحيم پڑھ کر انگوروں کو تناول فرمایا تو نوکرنے کہا کہ یہاں کے لوگ تو بسم اللہ نہیں پڑھتے۔ آپ نے فرمایا، کس شہر سے اور کس دین سے تعلق ہے؟ ”میں نیوی کا نصرانی ہوں“، عداس نے کہا۔ ”اچھا تو آپ یونس بن متی کی بستی سے ہیں؟ جو پرہیز گار آدمی (رجل صالح) تھے۔“ آپ نے فرمایا۔ ”آپ یونس سے کیسے واقف ہیں؟“ تو آپ نے جواب میں قرآن مجید کی آیات کریمہ سنائیں۔ عداس یہ سن کر آپ کے ہاتھ پاؤں چومنے لگے اور مسلمان ہو گئے!! آپ حیات کے کنارے پر بیٹھنے والے عتبیہ اور شیبہ محروم! اور نیوی کا ایک بے نوا اجنبی ہے اب۔ اقبال نے سچ کہا ہے:

تو جو چاہے تو اٹھے سینہ صحراء نے حباب
راہ رو دشت ہو یلی زدہ موچ سراب

ما۔ اور طائف کی معاندانہ سرگرمیوں سے پتہ چل گیا کہ اب مذکورینِ حق ہر قیمت پر
اسلام آئی دعوت و نعمت اتنا چاہتے ہیں۔ اسی اثنامیں مدینہ کے بعض لوگوں نے اسلام کو قبول کر لیا
تھا اور مکہ کے بعض مسلمان وہاں پہنچ بھی گئے تھے۔ یہاں مکہ میں مذکورینِ حق آپ کو شہید کرنے
کی سازشوں میں مصروف تھے۔ لیکن آنحضرت ﷺ خاموشی سے اپنے جاں ثار ساتھی حضرت
ابو بکر کی معیت میں مکہ سے بھرت کر کے مدینہ پہنچ گئے۔ جہاں پر انصارِ مدینہ آپ کی راہ تک
رو ہے تھے۔ وہاں پہنچ کر کمی مسلمانوں کے اخلاقی جوہر کھلے۔ جب اجتماعی نظم و نسق مسلمانوں کے
ہاتھ آیا، اور انہوں نے رسول اللہ کی رہنمائی میں بڑی کامیابی سے چلایا۔ ہم یہاں مدنی دور کے
صرف دو واقعات کا ذکر کریں گے۔

ا۔ صلح حدیبیہ:

سنہ ۶ ہجری میں رسول کریم ﷺ صحابہ کرام کی ایک جماعت کے ساتھ عمرہ ادا
کرنے کے لیے مدینہ سے مکہ روانہ ہوئے، ابھی آپ کمک سے چند میل کے فاصلہ پر حدیبیہ نامی
ایک مقام پر پہنچ تھے کہ اہل مکہ نے فیصلہ کیا کہ وہ آنحضرت ﷺ اور ان کے ساتھیوں کو مکہ
میں داخل ہونے کی اجازت نہیں دیں گے۔ خواہ اس کے لیے میدان کا رزاری کیوں نہ گرم کرنا
پڑے۔ آنحضرت ﷺ نے اس جنگ کو روکنے کے لیے مذاکرات کیے۔ چنانچہ جب مذاکرات
کے بعد معاهدہ لکھنے کا وقت آیا تو آپ نے حضرت علیؓ سے فرمایا کہ لکھئے: بِسْمِ اللَّهِ الرَّحْمَنِ الرَّحِيمِ۔
اہل کمک کے نمائندے سہیل نے اعتراض کیا کہ عربوں کے رواج کے مطابق ”بِسْمِ اللَّهِ الرَّحْمَنِ
الرَّحِيمِ“ کی بجائے ”بَا سَمْكِ اللَّهِمَ“ لکھیے۔ آپ نے اس سے اتفاق کیا۔ (۲) آپ نے فرمایا
کہ یہ معاهدہ اللہ کے رسول محمدؐ اور اہل مکہ کے درمیان ہے۔ اس پر بھی کمی نمائندہ سہیل نے
اعتراض کیا کہ اگر ہم آپ کو پیغمبر مان لیتے ہیں تو پھر بھگڑا کس بات کا ہے! چنانچہ طے ہوا کہ لفظ
رسول خدا کی بجائے آپ کے اسم گرامی کے ساتھ آپ کے مرحوم والد کا نام لکھا جائے۔

اب معابدے کی ایک دفعہ یہ تھی کہ اگر مکہ کا کوئی آدمی (مسلمان) مدینہ آجائے تو اسے واپس مکہ بھیج دیا جائے۔ لیکن اگر مدینہ سے کوئی آدمی مکہ آجائے تو اسے واپس نہیں کیا جائے گا۔ اس معابدہ میں یہ بات بھی مان لی گئی کہ مسلمان اس سال نہیں بلکہ آئندہ سال تن دن کے لیے مکہ میں آ سکتے ہیں۔ اس معابدے سے بعض مسلمان آزردہ تھے۔ وہ سمجھتے تھے کہ اس معابدہ سے مسلمانوں کی سلسلی ہوئی ہے۔ لیکن قرآن مجید نے اس معابدے کو فتح قرار دیا۔ (سورہ الفتح) کیونکہ امن نے جنگ پر فتح پائی تھی۔ نیز اہل مکہ جو آج تک آنحضرت ﷺ کی شخصیت کو نہیں مانتے تھے۔ اس معابدہ میں انہیں ایک پارٹی کی حیثیت سے تسلیم کر لیا گیا۔

اس معابدہ کو طے کرتے وقت آنحضرت ﷺ نے اہل مکہ کے اشتعال انگیز موقف کے مقابلہ میں جس صبر و تحمل کا مظاہرہ کیا، اس نے بتا دیا کہ آج مذاکرات کو کامیاب بنانے کے لیے پیغمبر ان راہ پر چنان کس قدر ضروری ہے۔ اس معابدے پر تبصرہ کرتے ہوئے اپسلا یونیورسٹی کے پروفیسر تور اندرے (Tor Andrae) نے لکھا: "نصبِ نفس جس کا مظاہرہ محمد ﷺ نے حدیبیہ میں فرمایا اور ایک بلند مقصد کے حصول کے لیے معمولی باتوں پر تو ہیں کو برداشت کرنے کی الہیت، ان دونوں باتوں سے پتہ چلتا ہے کہ آنحضرت ﷺ کی شخصیت ایک منفرد الہیت کی مالک تھی۔ آپ کی سی فکری برتری رکھنے والا انسان ہمیشہ اپنی باغوں کو اپنے ہاتھ میں رکھتا ہے، حتیٰ کہ اپنے وقت میں بھی جب اسے ایک لمحہ کے لیے چھکنے پر مجبور کر دیا جائے۔ آخر دقت جلد ہی آگیا جب انہوں نے اپنی حکمت و دانش کا پھل جس کا مظاہرہ انہوں نے حدیبیہ میں کیا تھا، حاصل کر لیا۔"^(۱۵)

ہمیں انتہائی دکھ سے لکھنا پڑتا ہے کہ برصغیر اور جنوبی ایشیاء کے دو بڑے ملک (بھارت اور پاکستان) اپنے سیاسی اختلافات کو ابھی تک پر امن مذاکرات کے ذریعہ حل نہیں کر پائے جس سے دونوں ملکوں کے کروڑوں غریب عوام متاثر ہو رہے ہیں۔ دونوں ملک بنیادی طور پر امن اور شانستی کو ایک بلند قدر مانتے ہیں۔ لیکن پھر بھی وہ اپنے اختلافات کا کوئی حل تلاش کرنے میں ناکام رہے۔ ہماری روحانی قدرتوں اور حکمت و دانش کا تقاضہ ہے کہ یہ مذاکرات

برا برا جاری رہنے چاہیں اور باہمی تلخیوں، نفرتوں اور ایک دوسرے کے خلاف پروپیگنڈے کی مہم کو ختم کرنا ہو گا۔ یہ تین دھارے کا انوکھا خجڑ لو ہے کی دو دھاری توار سے زیادہ خطرناک ہے۔ ہمارے پیغمبر اعظم ﷺ نے ہمیں یہی درس دیا ہے کہ بلند مقاصد کے حصول کے لیے وسائل بھی بلند ہونے چاہیں۔ اسی طرح مہاتما بدھ، اشوک، مُعین الدین چشتی اور گاندھی جی نے بھی اہل بند کے لیے یہی روایات چھوڑی ہیں۔

۲۔ فتح مکہ:

حدیبیہ معاهدہ دس سال کے لیے تھا۔ اس معاهدے میں عربوں کے دو قبیلے: خزادہ مسلمانوں کے حليف تھے اور بنو بکر قریش کے۔ ان دونوں (بنو خزادہ اور بنو بکر) قبیلوں میں باہمی عداوت تھی۔ چنانچہ بنو بکر نے موقعہ پاتے ہی بنو خزادہ کے آدمیوں کو حرم کی حدود میں قتل کر دیا۔ خزادہ کے خلاف بنو بکر کی جارحانہ کارروائیوں میں قریش نے بنو بکر کا ساتھ دیا۔ ان کا یہ قدم معاهدہ حدیبیہ کے خلاف تھا۔ چنانچہ خزادہ کے آدمی مدینہ میں آنحضرت کی خدمت میں حاضر ہوئے اور اپنے خلاف قریش اور بنو بکر کے خونی واقعات کو آنحضرت ﷺ کے علم میں لائے۔ جس سے آپ کو دکھ ہوا۔ آنحضرت نے قریش کو پیغام بھیجا کہ وہ مندرجہ ذیل تینوں میں سے کسی ایک بات کو مان لیں:

- (۱) خزادہ کے مقتول آدمیوں کا خون بہادیا جائے۔
- (۲) قریش: بنو بکر کی امداد بند کر دیں۔
- (۳) حدیبیہ معاهدے کو توڑنے کا اعلان کر دیا جائے۔

چنانچہ قریش کے نمائندے نے تیری شرط کو منظور کر لیا یعنی معاهدہ حدیبیہ کو توڑنے کا اعلان کر دیا۔ ہر چند بعد میں قریش اپنے کیے پر نادم تھے، لیکن تیرکمان سے نکل چکا تھا۔ ابوسفیان قریش کی طرف سے مکہ سے مدینہ پہنچتا تک کہ معاهدہ حدیبیہ کی تجدید ہو سکے، لیکن بات نہ بنتی۔

آنحضرت ﷺ نے فتح مکہ کے لیے اپنی تیاریاں مکمل کر لیں اور رمضان سنہ ۸ھ

میں وس ہزار فوج کے ساتھ مکہ روانہ ہوئے اور مکہ کے قریب مرالظہران نامی مقام پر پہنچ کر اعلان کر دیا کہ جو آدمی تھیار ڈال دے گا یا ابوسفیان کے گھر میں پناہ لے گا یا اپنے گھر میں رہے گا یا خانہ کعبہ میں داخل ہو جائے گا، اس سے کوئی تعریض نہیں کیا جائے گا۔ مسلمان حضرت خالد بن ولید کی کمان میں مکہ کے بالائی حصے سے اور آنحضرت ﷺ زیریں حصے سے مکہ میں داخل ہوئے۔^(۱۹) قریش کے ایک گروہ نے راہ روکنے کی ناکام کوشش کی۔

فتح مکہ کے دن جب اہل مکہ ایک شکست خورہ گروہ کی حیثیت سے آپ کے سامنے آئے تو آپ نے فرمایا، ”تاوا آج میں تم سے کیا سلوک کرنے والا ہوں؟“ ”بہتر (خیر)“ آپ ایک شریف بھائی ہیں اور ایک شریف بھائی کے بیٹے۔“ قریش نے کہا۔

”آج کے دن (میری جانب سے) تم پر کوئی سرزنش نہیں، (جو ہونا تھا، وہ ہو چکا) جوذا تم سب لوگ آزاد ہو۔“ آپ نے جواب میں فرمایا۔ آپ خانہ کعبہ میں داخل ہوئے اور وہاں تین سو ساٹھ بتوں کوٹو کے دینے جاتے اور پڑھتے: ”حق آ گیا اور باطل مٹ گیا۔ باطل مٹنے ہی کی چیز ہے۔“ فتح مکہ میں اپنے سابق دشمنوں کے ساتھ آپ کے حسن سلوک پر خود دشمن بھی حیران رہ گئے۔ ابو جبل جیسے سرکش اور منکر حق و صداقت کا بیٹا عکرمه آپ کی خدمت میں حاضر ہوا۔ تو آپ نے فرط مسرت سے انھ کراستے خوش آمدید کہا۔ انہ ابی الحدید نے اپنی شرح صحیح ابانہ میں لکھا ہے: ”آپ ﷺ نے عکرمه کے علاوہ، خواہ وہ معزز ہو یا غیر معزز، کسی آدمی کو کھڑے ہو کر خوش آمدید نہیں کہا۔ عکرمه آپ کا سخت مخالف تھا۔ لیکن اسلام لانے کے بعد اسلام کے لیے بڑا کام کیا۔ حضرت ابو بکرؓ نے جہاد کے لیے امداد کی پیشکش کی۔ لیکن عکرمه نے اسے قبول نہیں کیا اور کہا بے خدا! میں جہاد کے لیے کوئی معاوضہ یا کوئی امداد نہیں لوں گا۔ اجتنادیں کے معركہ میں رسول کریمؐ نے ان سے فرمایا: ”آج تم مجھ سے جو مانگو گے، میں دوں گا۔“ عکرمه نے جواب میں کہا: ”میں آپ سے اپنے لیے مغفرت کی اتنا کرتا ہوں۔ اس کے علاوہ کچھ نہیں مانگتا۔“ حالانکہ عکرمه کے علاوہ قریش کے سردار مثلاً سہیل بن عمرو، صفوان بن امیہ اور دوسروں نے رسول کریمؐ سے مال و دولت کا سوال کیا۔^(۲۰)

فتح مکہ کے دن آنحضرت ﷺ نے اہل مکہ کو خطاب کرتے ہوئے فرمایا: "اللہ کے سوا کوئی خدا نہیں، اس کا کوئی شریک نہیں... ہاں آج تمام مغافر، خون، تمام خون بھا سب میرے قدموں کے نیچے ہیں... اے قریش! اخدا نے جاہلیت کے غرو اور باپ دادا کے نام پر فخر کے (سارے دعوؤں) کو منادیا ہے۔ تمام لوگ آدم کی اولاد ہیں اور آدم مٹی سے بنے ہیں۔"

خانہ کعبہ میں حضرت مریمؑ کی تصویر:

یہاں یہ بات بھی قابل ذکر ہے کہ آنحضرت ﷺ جب خانہ کعبہ کے اندر داخل ہوئے اور بتوں کو سرگوں کیا تو وہاں ایک دیوار پر چند تصویریں تھیں، آپ نے شیبہ سے فرمایا: "ہر تصویر کو منادو، سوائے ان کے جو میرے ہاتھ کے نیچے ہیں۔" جب آپ نے ہاتھ اٹھایا تو وہاں حضرت مسیح اور ان کی والدہ کی تصویریں تھیں۔ ازرقی نے اپنی کتاب 'اخبارِ مکہ' میں اس سلسلہ میں کئی روایتیں نقل کی ہیں۔ این شہاب کے حوالے سے لکھا ہے کہ آنحضرت ﷺ نے فرمایا کہ "حضرت عیسیٰ اور ان کی والدہ کی تصویریں کے سوا تمام تصویریں کو منادو۔"^(۱۸)

آپ خانہ کعبہ کے طرزِ تعمیر سے بھی خوش نہیں تھے۔ آپ اس کی تعمیر نے سرے سے کرنا چاہتے تھے۔ لیکن آپ نے حضرت عائشہ سے فرمایا: "اگر تمہاری قوم کا کفر سے تازہ تعلق نہ ہوتا تو میں خانہ کعبہ کوڈھا کر (اُزسرنو) حضرت ابراہیمؑ کی بنیادوں پر تعمیر کرتا۔" لیکن آپ نے ایسا نہیں کیا کیوں کہ اگر آپ ایسا کرتے تو اس سے نو مسلم جو ابھی ابھی کفر کی تاریکی سے باہر آئے تھے، فتنہ و ابتلاء کا شکار ہو سکتے تھے۔ یہ روایت صحیح بخاری اور صحیح مسلم کی متفقہ روایت ہے۔^(۱۹) کہا جاتا ہے کہ ایک من علم کے لیے دس من عقل چاہیے۔ تاریخ نے ہمیں بار بار بتایا ہے کہ جو لوگ جوش میں ہوش سے کام نہیں لیتے اور حکمت و دانش کی راہ چھوڑ دیتے ہیں، ان کی سرگرمیاں عموماً فتنہ و فساد کا موجب بن جاتی ہیں۔

ہمارا اعتقاد ہے کہ ہمیں ہمیشہ اور خاص طور پر جب ہم ژولیڈگی فکر کا شکار ہوں، اپنے مرکز کی طرف رجوع کرنا چاہیے، اسی لیے ہم نے یہاں اپنے اجتماعی مسائل کو سیرت طیبہ کی روشنی میں دیکھنے کی سعی کی ہے۔ ہمیں اس بات پر بھی غور کرنا چاہیے کہ اگر آج آنحضرت ﷺ

کی ذاتِ گرامی ہمارے درمیان موجود ہوتی تو آپ ہمارے مسائل کو ان کے صحیح ناظر میں دیکھنے اور نعروں اور پروپیگنڈے کی تاریکیوں میں بھکلنے والی پاکستانی سوسائٹی کی نجات کے لیے ہمیں کیا کیا ہدایات فرماتے؟

ہم یہاں دو اور باتوں: اخلاقی بحران اور پاکستان میں بڑھتی ہوئی بے ہنگام آبادی پر بھی لکھنا چاہتے تھے^(۲۰) جن سے ہماری قومی زندگی، سیاست، معیشت بری طرح متاثر ہوئی ہے۔ پہلے مسئلے پر (اخلاقی بحران) ہم نے پہلے بھی لکھا تھا کہ آپ نے اپنی دعوت کی صداقت پر اپنی اجلی اور بے داغ زندگی کو پیش کیا تھا۔ آپ نے اہل مکہ سے خطاب کرتے ہوئے فرمایا: ”اس سے پہلے میں تم میں اپنی زندگی کا ایک حصہ بس کر کر چکا ہوں۔ تم اس بات پر سوچ چمار کیوں نہیں کرتے؟“ (یونس: ۱۶) یعنی میری زندگی ایک کھلی ہوئی کتاب ہے۔ اگر میں نے کل تک عام زندگی میں کبھی جھوٹ نہیں بولا تو پھر آج (عہدِ نبوت میں) میں خدا کے بارے میں کیوں کر غلط بات کر سکتا ہوں۔ عجیب بات یہ ہے کہ آپ کی بے داغ سیرت کی شہادت آپ کے ایک بڑے حریف ابوسفیان نے بھی دی، جب اس سے روم کے بادشاہ ہرقل نے پوچھا کہ کیا تم نے کبھی محمد ﷺ پر ان کے اعلانِ نبوت سے پہلے جھوٹ بولنے کی تہمت عاید کی؟ نہیں، ابوسفیان نے جواب میں کہا۔ ”جو آدمی (رسول کریم) لوگوں سے جھوٹ نہیں بولتا۔ وہ خدا کے بارے میں کیوں کر جھوٹ بول سکتا ہے“، ہرقل نے کہا۔

یہی اخلاقی بلندی تھی، جسے قرآن نے ”خلق عظیم“ (القلم: ۳) سے تعبیر کیا اور اسی اخلاقی پاکیزگی کی طرف آپ نے اہل مکہ کو بلایا۔ چنانچہ قرآن مجید نے آپ کی بنیادی دعوت کا ذکر کرتے ہوئے فرمایا کہ ”آپ لوگوں کو حکمت اور کتاب کی تعلیم دیتے ہیں اور ان کا تزکیہ نفس کرتے ہیں...“ (البقرة: ۱۲۹) نیز ”لوگوں نے (اپنی پشت پر) جو بوجھ لا در کھا ہے اور گلے میں طوق اور پاؤں میں جو بیڑیاں پہن رکھی ہیں۔ پیغمبر اُن سے نجات دلاتا ہے۔“ یہ بوجھ کیا تھا اور یہ پہنندے کوں سے تھے، جن سے قرآن نے نجات دلائی؟ قرآن نے دوسرے مقامات پر اسے واضح کر دیا ہے۔ ”زمہبی احکام کی بے جا سختیاں، نہبی زندگی کی ناقابل عمل پابندیاں،

ناقابل فہم عقیدوں کا بوجھ، وہم پرستیوں کا ابصار، عالموں، فقیہوں کی تقليد کی بیزیاں، پیشواؤں کے تعبد کی زنجیریں، یہ بوجھل رکاوٹیں تھیں جنہوں نے یہودی اور عیسائیوں کے دل و دماغ مقید کر دیئے تھے۔ پیغمبر اسلامؐ کی دعوت نے ان سب سے نجات دلائی۔ اس نے سچائی کی ایسی ہل اور آسان راہ و کھادی۔ جس میں عقل کے لیے کوئی بوجھ نہیں، عمل کے لیے کوئی سختی نہیں... افسوس! جن پھندوں سے قرآن نے اہل کتاب کو نجات دلائی تھی۔ مسلمانوں نے وہی پھراپنے لگوں میں ڈال لیے۔^(۲۱) ہماری اجتماعی زندگی کے فساد (Corruption) نے بتا دیا ہے کہ ہم اپنی معنوی زندگی کو سنوارے بغیر اپنے اخلاقی بحران پر قابو نہیں پا سکتے۔ معنوی زندگی کی اصلاح کا نام ترکیہ نفس اور طہارت قلب و نظر ہے۔

غرضیکہ انسان کو صحیح معنی میں انسان بنانا، رسول کریمؐ کی دعوت کا بنیادی مقصد ہے۔ اسلام چوں کہ زندگی کی نفعی نہیں، بلکہ اثبات کا قائل ہے۔ اس لیے وہ زندگی کے ہنگاموں، شورشوں اور بد عنایتوں سے نپٹنے کے لیے ایک اخلاقی ضابطہ رکھتا ہے۔ البتہ آج مسلمان اسے بہ وجہ عالمی سطح پر منظم نہ کر سکے۔ اقبال کا کہنا ہے کہ ”وہ (عرب) شاندار عسکری فتوحات (کے باوجود) کپل (Capil) اور شنکر اچاریہ (Shankar Acharya) جیسی شخصیتیں نہ پیدا کر سکے۔^(۲۲) اقبال کے جانشین فضل الرحمن کی بھی یہی رائے ہے کہ ہم قرآن کی اخلاقی بنیادوں پر اپنے قوانین کو ترقی نہ دے سکے۔ عجیب بات یہ ہے کہ البرٹ شویزر نے بھی یہی بات کہی ہے کہ ”اسلام کو اپنے وسیع پھیلاؤ کے لحاظ سے عالمی مذہب کہا جا سکتا ہے۔ لیکن روحانی طور پر وہ عالمی سطح پر ارتقا نہ کر سکا۔ وہ دنیا اور انسانیت کے لیے کسی ایسی عالمی فکر کی تخلیق نہیں کر سکا۔ (جو زندگی کی) گھرائیوں تک سراہیت کر سکے۔ اگر کبھی اس قسم کی فکر نے حرکت کی تو اسے دبادیا گیا تاکہ قدامت پسندانہ افکار کی بالادستی کو برقرار رکھا جاسکے۔“ بہر حال آج کا اسلام اپنی ظاہری سطح کے بر عکس جو ایک آدمی کو ایک خاص خیال کی طرف لے جاتی ہے، اپنے اندر تصوف اور اخلاقی گھرائی کے زیادہ جاندار رحمات رکھتا ہے۔^(۲۳) آج اسلام اور قرآن کے فلسفہ اخلاقی کو کسی سلیقے قرینے سے پیش نہ کرنے کی وجہ سے صرف ہمارا ہی نہیں بلکہ پوری انسانی سوسائٹی کا

انقضان ہوا ہے۔

آج ہماری سوسائٹی میں زندگی کے تمام شعبوں میں ایک آدمی کو جن مشکلات اور رسوائیوں کا سامنا کرنا پڑتا ہے، اس سے ہر کوئی نہ صرف واقف ہے بلکہ دکھی اور بیزار بھی ہے۔ اس کی بنیادی وجہ یہ ہے کہ ہماری زندگی اسلام یا قرآن کے فلسفہ اخلاق کا گہرا شعور نہیں رکھتی، سچائی کے اسی شعور کے ساتھ زندہ رہنے کا نام قرآن کی بولی میں تقویٰ ہے، جس کا صحیح ترجمہ خدا سرشاری اور انسان دوستی ہے۔ چنانچہ آج ہمارے بچے صحیح تعلیم و تربیت سے محروم ہیں اور اخلاق اور رسول سوسائٹی کے تصور سے نا آشنا۔ اگر ہم ایشیائی ملکوں مثلاً چین یا جاپان یا ہی کے نظام تعلیم و تربیت کا مطالعہ کر لیتے کہ وہاں Room for Moral Education میں بچوں کو ان کے کلائیکل اخلاقی تصورات کو جدید انداز میں کیسے پڑھایا جاتا ہے اور اس سلسلہ میں کیا کیا تجربات کیے جاتے ہیں اور بچے کو چوری سے بچنے، بچ بولنے اور ساتھی کی امداد کرنے کے لیے کن کن تجربات سے گزرنا پڑتا ہے، یعنی بچوں کو اخلاقی تصورات کی تعلیم فکری سطح پر نہیں بلکہ عملی سطح پر دی جاتی ہے اور انہیں اخلاقی قدروں کے ساتھ میں ذھان لئے کے تجربات کیے جاتے ہیں۔ یہ وہی بات ہے جسے بڑے بڑے صوفی پیشہ ور مذہبی لوگوں سے کہا کرتے: ”تم نے مردہ علم مردہ لوگوں سے سیکھا ہے۔ ہم نے زندہ علم زندہ لوگوں سے حاصل کیا ہے۔“

غرضیکہ اگر ہم ان تجربات سے فائدہ اٹھاتے ہوئے اپنے اخلاقی تصورات اور فلسفہ تعلیم و تربیت کو کسی سوچے سمجھے منصوبے کے تحت جدید منہج پر پڑھاتے تو آج ہم اپنی سوسائٹی کی اخلاقی قدروں کا ماتم نہ کرتے۔

یہاں ہم نے رسول کریمؐ کی سیرت طیبہ کے حوالے سے اپنی اجتماعی زندگی کے چند الجھے ہوئے مسائل کا ذکر کیا ہے۔ اگر ہم اخلاق سے معركہ ہائے حیات میں رسول کریمؐ کے نقش پا کو اپنالیں تو پھر کوئی وجہ نہیں کہ ہم اپنی ژولیڈگی ننکر اور عملی کوتا ہیوں پر قابو نہ پاسکیں۔ چنانچہ منزل کا سراغ پانے کے لیے ہمیں ایک بلند نصب العین سے سرشار ہو کر خدائی راہ پر چلنا ہو گا۔ اقبال نے بچ کہا تھا کہ زندگی مرسوں کعبہ و بنت خانہ میں نالہ و بکا کرتی ہے تب کہیں بزم۔

عشق سے کوئی دانائے رازِ اٹھتا ہے، آج پاکستانی کردار اسی ہیر و کی تلاش میں ہے۔

حوالشی:

- (۱) ابن ہشام: السیرۃ النبویۃ، ج ۱، (قاهرہ ۱۹۵۵ء)، ص ۲۲۳-۲۲۵ (مصطفیٰ القاسمی یشن)
 - (۲) محمد الحضری: نورالیقین فی سیرۃ سید المرسلین، (دمشق ۱۹۸۲ء)، ص ۲۲ (تحقیق شیخ نایف العباس)
 - (۳) A.J. Arberry: The Holy Quran, An Introduction (London, 1953), P.30
 - (۴) محمد الحضری: نورالیقین، ص ۳۷۲
 - (۵) ان دونوں مقامات پر قرآن نے فرمایا کہ جو لوگ صبح شام اللہ کے ذکر سے سرشار ہیں، ان کی محبت کو چھوڑ کر آپ ان لوگوں سے کوئی تعلق نہ رکھیں، جن کے دل خدا کی یاد سے غافل ہیں اور اپنی خواہشوں کے غلام۔
تفصیل کے لیے دیکھئے: قرطبی: احکام القرآن، (سورۃ الانعام اور سورۃ الکافر)
 - (۶) سیرۃ ابن ہشام، ج ۱، ص ۲۹۶-۲۹۷ (القاسمی یشن)
 - (۷) الخلق عبیل اللہ، أحبّہم ابْرَہم لعیالہ۔ (مشکاة المصابیح، کتاب الحب فی الله)
 - (۸) اللهم اشهد أن العباد كلهم اخوه
 - (۹) ترجمان القرآن (ج ۱، ص ۲۹۷۱، ساہیہ یہیش، ولی) میں ابوالکلام آزاد نے بڑے موثر انداز میں لکھا ہے۔
 - (۱۰) القرطبی: احکام القرآن، ج ۸، ص ۲۷۱ (تفسیر سورۃ التوبہ: ۲۰)
 - (۱۱) طہسین: عثمان، (قاهرہ، ۱۹۵۱ء)، ص ۷۱، لو استقبلت ما استدبرت من امری لاخذت فضول اموال
الاغنیاء وقسمتها على الفقراء
 - (۱۲) حضرت عمرؓ نے فرمایا: اگر میں آئندہ سال زندہ رہا تو دوسری منزل کو جو دوسرے مکانوں سے نمایاں ہے، ذھا
دوں گا۔ تاکہ وحدت کا اظہار ہو۔
- A. Banisadr: Islamic Government. (Lexington, U.S.A., 1981), p.82
- (۱۳) اس نصف صدی میں ۱۹۵۸ء میں مرحوم محمد ایوب خان اور ۱۹۷۳ء میں بھٹو حکومت نے جاگیرداری کو ختم کرنے کے لیے ابتدائی اصلاحات جاری کیں، لیکن وہ مطلوبہ تائید حاصل نہ کر سکیں۔ حتیٰ کہ ۱۹۷۷ء کی فوجی حکومت کی قائم کردہ وفاقی شرعی عدالت نے بھی ان 'زرگی اصلاحات' کو غیر اسلامی قرار دیں دیا۔ اس موضوع پر مولانا حفظ الرحمن سیوطہ راوی نے: 'اسلام کا اقتصادی نظام' سید مناظر احسن گیلانی نے: 'اسلام اور جاگیرداری نظام پر لکھا۔ (اس موضوع پر ۱۹۵۲ء میں گیلانی صاحب نے معارف اعظم گڑھ میں مضمون لکھے تھے)؛ مولانا محمد طاسین کی: 'اسلام اور مروجہ نظام زمینداری'، ان کتابوں میں ملکیت زمین کی تجدید اور جاگیرداری نظام کے خلاف اسلام کی صحیح تعبیر بخراج کی گئی ہے اور خاکسار نے بھی کبھی اس موضوع پر ایک مضمون لکھا تھا۔ ملاحظہ ہو:

Islam and Current Issues میں ص ۲۷ پر اسلام اور انسانی حقوق) لاہور، ۱۹۹۸ء۔

(۱۳) محمد الحضرت نور الحسین، ص ۵۷، ابن ہشام نے چند جملے اور بھی لکھے ہیں۔ دیکھئے: سیرۃ ابن ہشام، ج ۱، ص

۳۲۰

- (15) "The self control which Mohammad revealed at Hudaibiyya, his ability to bear occasional humiliation in unimportant issues, in order to achieve an exalted goal, shows that he was a person of unique ability. A man of his mental superiority always keeps the rein in his hands, even when he is forced to yield to the moment and the time soon came, when he was able to reap the fruits of the wisdom which he displayed at Hudaibiyya." [Mohammad, the Man and His Faith (London, 1956), p. 163.]

ادبی سال پہلے ۱۹۷۶ء میں مرحوم زائر اسماعیل راجی فاروقی نے محمد حسین یکل کی عربی کتاب "حیات محمد" کا انگریزی زبان میں ترجمہ USA سے شائع کیا تھا۔ مذاکرات میں اہل مکہ کے جارحانہ اور اشتغال انگریز روزی کے جواب میں آنحضرت نے جس پیغمبرانہ وقار اور صبر و تحمل کا مظاہرہ فرمایا، اس سے ہمارے دانشور اور سفارت کارروائی حاصل کر سکتے ہیں۔

(۱۶) احمد تیمور باشا: محمد رسول اللہ سلیمان (قاهرہ، ۱۹۶۶ء)، ص ۵۵

(۱۷) شرح ابن الحدید علی نجح البلاعہ، ج ۲، ص ۲۹۹، بحوالہ محمد رسول اللہ از احمد تیمور باشا، ص ۱۳۹

(۱۸) الازرقی: ابوالولید محمد بن عبد الله: اخبار مکہ المشرفة، ج ۱، (بیروت ۱۹۶۳ء)، ص ۱۱۳۔ (اذ النبی صعم دخل الكعبه يوم الفتح وفيها صور الملائكة وغيرها... ثم رأى صورة مريم فوضع يده عليها وقال اصحابها من الصور الا صورة مريم) نیز دیکھیں ۱۱۲ (روایت شیبہ)۔ شاید یہی وجہ تھی کہ مدائن میں ایوان کسری میں بھی فی تصویریوں کو باقی رکھا گیا۔ محمد حسین یکل عمر الفاروقی میں لکھتے ہیں: "مفتاح ملکوں میں مسلمانوں نے فن (ادب) کے بعض آثار دیکھی، جو ان اصنام سے ملتے جلتے تھے، جو ایام جاہلیت میں کعبہ میں تھے، مسلمانوں نے انہیں تکف نہیں کیا۔ بلکہ (حضرت) سعد بن ابی وقاص نے اس بات میں بھی کوئی تقدیت نہیں کہ مدائن میں ایوان کسری کو جانتے صلة قرار دیا اور ان تصویریوں کو بھی باقی رکھا جو قصر کی زینت و رونق و بڑھانے کے لیے بنائی گئی تھیں۔" (ج ۲، ص ۲۵۸، قاهرہ، ۱۹۷۵ء) نیز دیکھئے: سر تھامس آرنلڈ، New York کی معروف کتاب: "اسلام میں فن تصویر" (Painting in Islam)، (T.W. Arnold)

1965

(۱۹) محمد فواد الباقی: التلویل والمرجان فيما اتفق عليه الشیخان (قاهرہ ۱۹۷۹ء)، ج ۲، ص ۸۰۔ آپ نے فرمایا: "لَا حَدَّاثَةٌ قَوْمٌ بِالْكُفَّارِ لَنَقْضَتُ الْبَيْتَ ثُمَّ لَبَثَتْهُ عَنِّي أَسَاسُ ابْرَاهِيمَ عَنِّي السَّلَامُ..." (روایت حضرت عائشہ)۔ ہماری اخلاص سے یہ رائے ہے کہ موجودہ وقت میں افغانستان کی سابقہ حکومت نے بدھ

تمہدیب کے صدیوں پر انسانیاب اور قیمتی آثار کو جس بے رحمی سے تلف کیا ہے، اگر وہ کعبہ میں تصویریوں اور اس کی عمارت سے متعلق آخری خضرت ﷺ کے اسوہ حسنے سے آگاہ ہوتی تو وہ بدھ تہذیب کے بارے میں وہ روشن اختیار نہ کرتی جس پر دنیا کے ارباب نظر نے افسوس کا اظہار کیا تھا۔

(۲۰) اس مسئلے پر تفصیل کے لیے دیکھیے: العارف، لاہور، (جولائی - سبتمبر ۱۹۹۸ء)، ص ۷۷-۱۳۰۔

(۲۱) ابوالکلام آزاد: ترجمان القرآن، ج ۲، سورۃ الاعراف: ۱۵۷۔

(۲۲) مظفر مسین برلن: اقبال، چندی گڑھ (بھارت)، ۱۹۸۵ء، ص ۱۷۲، ۱۷۱۔ عجیب ہے جن اتفاق ہے کہ تقریباً یہی بات ابوالیمان منطقی نے صوان الحکمة میں لکھی ہے کہ ان سے ایک رات سیستان کے بادشاہ ابو جعفر نے کہا: "ہمیں اپنے اہل فلسفہ میں سے سقراط، افلاطون اور ارسطو کے پایہ کا کوئی فلسفی نہ ملا۔" اجتماعنا لیۃ عند المحدث اسی حجع نہ ... فقال المحدث: 'ما وجدنا فيهم ... من يقوم في النفسنا مقام سقراط أو أفلاتون أو زسقراطيس' (طہران ۱۹۷۲ء، ص ۲۹۹، عبدالرحمن بدھی ایٹھن)

(23) Albert Schweitzer: My life and Thought, (London, 1966), P. 151.